

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

وزیراعظم عمران خان کے ویژن کے مطابق کاشتکاروں کے مسائل ترجیحی بنیادوں پر حل کئے جائیں گے، ملک

نعمان احمد لنگڑیال وزیر زراعت پنجاب

لاہور 04 ستمبر 2018: () وزیر زراعت پنجاب ملک نعمان احمد لنگڑیال نے کہا ہے کہ وزیراعظم عمران خان کے ویژن کے مطابق مسائل ترجیحی بنیادوں پر حل کئے جائیں گے۔ کاشتکاروں کی ہر اعتبار سے راہنمائی کرنے کیلئے محکمہ زراعت پنجاب ان کے شانہ بشانہ کھڑا ہے۔ زراعت ہاؤس میں اپنے دورے کے موقع پر وزیر زراعت نے افسران و عملہ کو ہدایت کی کہ وہ کاشتکاروں کی ہر ممکن مدد اور راہنمائی کیلئے ہمہ وقت تیار رہیں۔ ملک نعمان احمد لنگڑیال نے مزید کہا کہ زرعی شعبے کو انشا اللہ ایک مثالی شعبہ بنایا جائے گا اور اس کیلئے تمام وسائل بروئے کار لائے جائیں گے۔ زرعی برآمدات کو بڑھانے کیلئے متعدد نئے منصوبہ جات شروع کیے جائیں گے۔ محکمہ زراعت پنجاب کاشتکاروں کی فلاح کیلئے دن رات مصروف عمل ہے اور حکومت اپنے پورے وسائل کو کاشتکاروں پر نچھاور کر رہی ہے تاکہ ہمارے کاشتکار بھائی ترقی کی راہ پر گامزن ہو سکیں۔ انھوں نے مزید کہا کہ محکمہ زراعت پنجاب اور زیادہ تندرہی سے کام کرے تاکہ کاشتکاروں کے مسائل میں کمی آسکے اور اس سلسلے میں پنجاب سیڈ کونسل اور زرعی ریسرچ کے اداروں کو ہم قدم ہو کر ایسی اقسام دریافت کرنی چاہیں جس پر جاری موسمیاتی تبدیلیوں کے اثرات کم سے کم ہوں۔ انھوں نے یہ بھی کہا کہ موجودہ جاری شجر کاری کی مہم زرعی شعبے کیلئے بہت مفید ثابت ہوگی کیونکہ بڑھتی ہوئی موسمیاتی گرمی کی لہر نے زرعی شعبے پر ماضی میں کافی برے اثرات مرتب کئے ہیں۔ اس سلسلے میں جاری موسمیاتی تبدیلیوں پر اس مہم سے کافی حد تک مثبت اثرات برآمد ہوں گے۔ وزیر زراعت پنجاب نے کہا کہ انھوں نے محکمہ زراعت کو ہدایت کی ہے کہ امسال کپاس کی صاف چنائی پر خاص توجہ دی جائے تاکہ کاشتکاروں کو اپنی محنت کا بھرپور معاوضہ مل سکے۔

